



Azərbaycanın gücü Türkiyənin,
Türkiyənin gücü isə
Azərbaycanın gücüdür

Prezident İlham Əliyev Türkiyə Böyük Millət
Məclisinin nümayəndə heyətini qəbul edib



Azərbaycan Respublikasının Prezidenti İlham Əliyev avqustun 30-da Azərbaycan-Türkiyə parlamentlərarası dostluq qrupunun rəhbəri Şamil Ayrımın başçılıq etdiyi Türkiyə Böyük Millət Məclisinin üzvlərindən ibarət nümayəndə heyətini qəbul edib.

AZƏRTAC xəbər verir ki, qəbula görə dövlətimizin başçısına təşəkkürünü bildiren Şamil Ayrım Türkiyə Prezidenti Rəcəb Tayyib Ərdoğanın salamlarını dövlətimizin başçısına çatdırdı.

Prezident İlham Əliyev salamlara görə minnətdarlığını bildirdi, onun da salamlarını Türkiyə dövlətinin başçısına çatdırmağı xahiş etdi.

Qonaq Türkiyə Böyük Millət Məclisinin ölkəmizdə keçiriləcək parlament seçkilərində böyük heyətlə müşahidəçi statusunda iştirak edəcəyini bildirdi. Bu seçkilərin Azərbaycanın bütün ərazisində keçirilən ilk parlament seçkiləri olmasının önəminə toxunan Şamil Ayrım suverenliyimizin və ərazi bütövlüyümüzün tam təmin edilməsinin əhəmiyyətini vurğuladı.

O, Türk Dövlətləri Təşkilatının dövlət başçılarının Şuşada keçirilən qeyri-rəsmi Zirvə görüşündə təşkilata üzv ölkələrin başçıları ilə Şimali Kipr Türk Cümhuriyyətinin Prezidentinin bir masada olmasına və Azərbaycanın Şimali Kipr Türk Cümhuriyyətinə göstərdiyi davamlı dəstəyə görə Prezident İlham Əliyevə minnətdarlığını bildirdi.



ATƏT-in Baş katibi Helqa SMİD:

"Azərbaycanda keçiriləcək
COP29 2024-cü ilin ən əlamətdar
tədbirlərindən biri olacaq"

"Bir çox ölkədə fiziki mövcudluğumuz sayəsində ATƏT bütün regiondan olan ölkələri bir araya gətirmək və bu çağırışların öhdəsindən gəlməyə kömək etmək və konkret tədbirlər görmək üçün unikal mövqedədir", - baş katib deyib.

Bunun son nümunəsi ATƏT-in təşəbbüsü ilə 2024-cü ilin martında Mərkəzi Asiyanın ətraf mühit nazirləri ekoloji problemlərin həllinə birgə yanaşmaları müzakirə etmək üçün Aşqabadda toplaşdıqda həyata keçirilib.

O, ATƏT-in fəaliyyətinin iqlim dəyişikliyinə əhatə dairəsi və təsirləri haqqında məlumatlılığı artırmaqla onun yaratdığı potensial təhlükəsizlik risklərini həll etmək məqsədi daşdığını izah edib. Təşkilat hökumətlər, ekspertlər və vətəndaş cəmiyyəti ilə sıx əməkdaşlıq edərək onların bu çağırışlara uyğunlaşma bacarıqlarını gücləndirir.

"Biz həmçinin bu biliklərin sərhədlər vasitəsilə ötürülməsinə qayğısına qalırıq", - H.Smid vurğulayıb.



Azad və demokratik əhəmətin təntənəsi



Sabah suverenliyini tam təmin etmiş Azərbaycanda ilk parlament seçkiləri keçiriləcək

Milli Məclisə keçiriləcək bu seçkilər torpaqlarına yenedən sahib olan bütövlənmiş Azərbaycanın həyatında yeni bir mərhələdir.

Ümumiyyətlə, son 21 ildə ölkəmizdə təkmil seçki modeli formalaşmışdır. 1991-ci ilin 18 oktyabrında dövlət müstəqilliyinin elan edilməsindən etibarən Azərbaycanda 8 prezident, 6 parlament, 5 bələdiyyə seçkisi, həmçinin 6 referendum keçirilib.

2024-cü il isə onların içərisində xüsusilə seçilir. Çünki bu il ölkəmizdə üç mühüm seçki ilə əlamətdar olacaq. Belə ki, ilin əvvəlində, fevralın 7-də Azərbaycanda "Zəfər seçkiləri" adlandırılan prezident seçkiləri reallaşmışdır. Xalqımız İkinci Qarabağ müharibəsindəki Şanlı Zəfərin memarı, Müzəffər Ali Baş Komandan İlham Əliyevi birmonal şəkildə özüni yenedən lider seçib.

Sabah isə tariximizdə ilk dəfə olaraq suverenliyini tam təmin etmiş, yəni Qarabağ və Şərqi Zəngəzur da daxil olmaqla bütün Azərbaycanda ilk parlament seçkiləri keçiriləcək.

Ölkəmizin seçki qanunvericiliyinə əsasən, bu gün deputatlığa namizədlərin seçkiqabağı təşviqat kampaniyaları dayanır. Yeni təşviqat üçün ayrılmış 23 gün başa çatır. Bu proses səsvermə gününə 23 gün qalmış başlanılıb və səsvermənin başlanmasına 24 saat qalmış dayandırılmışdır.



İlham Əliyev Aleksandr
Lukaşenkonu ad günü
münasibətilə təbrik edib



Avqustun 30-da Azərbaycan Respublikasının Prezidenti İlham Əliyev Belarus Respublikasının Prezidenti Aleksandr Lukaşenkoya zəng edib.

Dövlətimizin başçısı Aleksandr Lukaşenkoya ad günü münasibətilə təbrik edib, ona möhkəm cansağlığı və fəaliyyətində uğurlar arzulayıb.

Belarus Prezidenti göstərilən diqqətə və təbriklərə görə minnətdarlığını ifadə edib.

Telefon söhbəti zamanı ölkələrimiz arasında dostluq münasibətlərinin müxtəlif sahələrdə uğurlu inkişafından məmnunluq ifadə olunub.

Yüksək səviyyədə təmasların əhəmiyyətinə toxunularaq bu il Belarus Prezidentinin ölkəmizə dövlət səfərinin əlaqələrimizin daha da möhkəmlənməsi işinə töhfə verdiyi bir daha qeyd edilib.

Dövlət başçılarının əməkdaşlığımızın perspektivlərinə dair və gələcək təmaslarla bağlı fikir mübadiləsi aparılıb.

Prezidentin Mətbuat Xidməti

Birinci vitse-prezident
Mehriban Əliyeva Paralimpiya
Oyunlarında bürünc medal qazanan
Sabir Zeynalovu təbrik edib



Azərbaycanın Birinci vitse-prezidenti Mehriban Əliyeva Azərbaycan parataekvondoçusu Sabir Zeynalovun "Paris-2024" Yay Paralimpiya Oyunlarında medal qazanması ilə bağlı paylaşım edib. AZƏRTAC paylaşımı təqdim edib:

"Parataekvondoçu Sabir Zeynalov "Paris-2024" Yay Paralimpiya Oyunlarında Azərbaycana ilk medalı qazandı! Bürünc mükafatını səmimi-qəlbən təbrik edir, milli yığmamızın bütün üzvlərinə güc, enerji, yeni-yeni nailiyyətlər və qələbələr arzulayıram!"

Qərb Cənubi Qafqazda sülhün olmasını istəmir

Hazırda sülh prosesinin başa çatdırılması üçün əsas əngəl məhz Ermənistanın Konstitusiyasında Azərbaycan və Türkiyəyə qarşı olan ərazi iddialarının yer almmasıdır. Belə ki, Ermənistan Konstitusiyasında 1990-cı ildə bu ölkənin Ali Soveti tərəfindən təsdiq olunmuş və "Ermənistanla Dağlıq Qarabağın birləşməsi"ne çağıran "müstəqillik aktı" adlı sənədə istinad var. Konstitusiyaya bütün dövlətlərdə beynəlxalq sənədlərdən və ya sazişlərdən üstün hüquqi sənəd hesab olunur. Gələcəkdə Ermənistan Konstitusiyaya istinad edilərək sülh sazişindən imtina edilməyəcəyinə isə heç kim zəmanət verə bilməz. Ona görə də dayanıqlı və möhkəm sülhə nail olmaq üçün Ermənistan öz Konstitusiyasına dəyişikliklər etməli, ərazi iddialarından əl çək-



məlidir. Bu həm də sülh prosesində Ermənistanın nə dərəcədə səmimi olduğunu göstərən amildir.

Ermənistan rəsmiləri də sülhə açıq olduqlarını bildirirlər. Amma bu, hansısa bəyanatlar səviyyəsində baş verməli deyil, hüquqi cəhətdən əsaslandırılmış formada öz əksini tapmalı, Ermənistan Konstitusiyasında dəyişiklik edilməlidir. Dünən Azərbaycan-Türkiyə parlamentlərarası dostluq qrupunun rəhbəri Şamil Ayrımın başçılıq etdiyi Türkiyə Böyük Millət Məclisinin üzvlərindən ibarət nümayəndə heyətini qəbul edən Prezident İlham Əliyev bu məsələyə də toxunaraq qeyd edib ki, Ermənistan Konstitusiyasında Azərbaycana qarşı olan ərazi iddiaları aradan qaldırılmalıdır və Konstitusiyaya dəyişdirilməlidir.



Fransanın məkrli siyasəti yeni faciələrə yol açabilir

Parisin Ermənistanı silahlandırması Cənubi Qafqazda vəziyyətin gərginləşdirilməsinə xidmət edir

Bəşəriyyət heç vaxt belə mənfur halları qəbul etmir, ancaq yəndə Fransa və onun Prezidenti Emmanuel Makron çirkin əməllərindən əl çəkmək fikrində deyil. Dünyada baş verən hadisələrə təcavüzkarlıq prizmasından yanaşan Paris nəinki ayrı-ayrı ölkələrdə, eləcə də Cənubi Qafqazda möhkəmlənmək, Ermənistanı silahlandırmaqla Azərbaycana təsir dairəsini genişləndirmək üçün bütün



imkanlarını səfərbər edib. O, Ermənistanı silahlandırır, maddi yardım göstərir, hər-

bi təlimatçıları ora göndərir. Hər vaxtda Ermənistanın arxasında olduğunu nümayiş etdirir. Vaxtilə ATƏT-in Minsk qrupunun həmsədri kimi də məkrli, çirkin məqsədlərini həyata keçirib və Ermənistanın işğalçılıq, təcavüzkar siyasətini ört-basdır etməyə çalışıb. Bu sahədə çox böyük "zəhməti" olan Fransa Ermənistan hakimiyyətini daim müharibəyə sövq edib.





Milli Məclisə seçkilərə

1 gün qaldı



Azad və demokratik ənənənin təntənəsi

Sabah suverenliyini tam təmin etmiş Azərbaycanı ilk parlament seçkiləri keçiriləcək

Şanlı tarixində mükəmməl seçki təcrübəsinə, bu sahədə zəngin ənənəyə sahib olan Azərbaycanda sabah parlament seçkiləri keçiriləcək. Bu seçkilərin özəliti odur ki, tariximizdə ilk dəfə Qarabağ və Şərqi Zəngəzürdə parlament seçkiləri reallaşacaq. 31 ildən sonra doğma yurdlarına qayıdan soydaşlarımız ali qanunverici orqanda - Milli Məclisdə onları təmsil edəcək deputatlarını seçəcəklər.

Milli Məclisə keçiriləcək bu seçkilər torpaqlarına yenidən sahib olan bütövləşmiş Azərbaycanın həyatında yeni bir mərhələdir.

Ümumiyyətlə, son 21 ildə ölkəmizdə təkmil seçki modeli formalaşmışdır. 1991-ci ilin 18 oktyabrında dövlət müstəqilliyinin elan edilməsindən etibarən Azərbaycanda ümumilikdə 8 prezident, 6 parlament, 5 bələdiyyə seçkisi, həmçinin 6 referendum keçirilib.

2024-cü il isə onların içərisində xüsusilə seçilir. Çünki bu il ölkəmizdə üç mühüm seçki ilə əlamətdar olacaq. Belə ki, ilin əvvəlində, fevralın 7-də Azərbaycanda "Zəfər seçkiləri" adlandırılan prezident seçkiləri reallaşmışdır. Xalqımız İkinci Qarabağ müharibəsində Şanlı Zəfərin memarı, Müzəffər Ali Baş Komandan İlham Əliyevi birmənalı şəkildə özünə yenidən lider seçib.

Sabah isə tariximizdə ilk dəfə olaraq suverenliyini tam təmin etmiş, yeni Qarabağ və Şərqi Zəngəzürü də daxil olmaqla bütün Azərbaycanda ilk parlament seçkiləri keçiriləcək.

Ölkəmizin seçki qanunvericiliyinə əsasən, bu gün deputatlığa namizədlərin seçiqabağı təşviqat kampaniyalarını dayandırmaq üçün ayrılmalıdır. Yəni təşviqat üçün ayrılmış 23 gün başa çatır. Bu proses səsvermə gününə 23 gün qalmış başlanılıb və səsvermənin başlanmasına 24 saat qalmış dayandırılmalıdır.

MSK tərəfindən seçicilərin rahat səs verə bilmələri üçün hertərəfli şərait yaradılıb. Azərbaycanda hazırda səsvermə hüququna malik 6421960 nəfər seçici var. Seçkilərdə 990 namizəd mübarizə aparacaq. Ölkə üzrə ümumilikdə 6 mindən çox seçki məntəqəsi fəaliyyət göstərəcək. Bu məntəqələrdən 54-i işğaldan azad edilmiş ərazilərdə yerləşir. Onların 34-ü daimi, 20-i isə müvəqqəti-dir. İşğaldan azad edilmiş ərazilərdə ümumilikdə səsvermə hüququna malik əhəlinin sayı 42 mindən çoxdur.

Seçkiləri 600 minə yaxın beynəlxalq, 112 mindən artıq isə yerli müşahidəçilər izləyəcəklər. Xüsusi olaraq vurğulanmalıdır ki, siyasi partiyalar və

yerli vətəndaş cəmiyyəti institutları bu prosesdə aktivlik nümayiş etdirir və coxsaylı müşahidəçilərlə səsvermə prosesinin müşahidəsini aparacaqlar.

Sabah 18 yaşlı tamam olan 374 nəfər parlament seçkilərində səs verəcək. Seçkilərdə ilk dəfə səs verən seçicilər üçün xüsusi seçki kartları hazırlanıb. Belə ki, ilk dəfə səs verən seçicilərdən 374-ü sentyabrın 1-də doğum gününü qeyd edəcək. Onlara xüsusi təbrik kartları verəcək. MSK sədri Məzahir Pənəhova həmin kartlara rəhbərlik etdiyi qurumun xüsusi möhürünün vurulması təklifini irəli sürüb.

Əvvəlki seçkilərdə olduğu kimi, sentyabrın 1-də keçiriləcək seçkilərdə də daşınan seçki qutularından istifadə ediləcək. Bütün seçki məntəqələri daşınan seçki qutusu ilə təmin olunub.

Qeyd edək ki, səsvermə prosesində daşınan seçki qutuları ilə yanaşı, daşınan seçki qutularından da istifadə etmək qanunvericiliyin tələbidir. Seçki Məcəlləsinə əsasən, daşınan seçki qutularından istifadə qaydaları müəyyən edilmişdir. Sağlamlıq seçki məntəqəsinə gəlməyə imkan verməyən seçicilər səsverməyə bir gün qalmış məntəqə seçki komissiyasına müraciət edirlər. Məntəqə seçki komissiyası ərizəyə baxış keçirdikdən sonra qərar qəbul edir.

Səsvermə günü komissiyanın iki nümayəndəsinin iştirakı ilə daşınan seçki qutusu müraciət edən seçicinin ünvanına aparılır və səsvermə hüququ təmin olunur. Səsvermə prosesi başa çatdıqdan sonra ilk olaraq, daşınan seçki qutularındakı səsler sayılır, sonra ümumi səs-lərin üzərinə gəlinir. Bütün proses qanunauyğun hazırlanan müvafiq qaydalar çərçivəsində həyata keçirilir.

Bütün seçkilərdə olduğu kimi, bu seçkilərdə də şəffaflığın təmin edilməsi baxımından əhəmiyyətli tədqiqat növü hesab olunan "exit-poll" keçiriləcək. Anonim keçirilən bu sorğu prosesi kimin qalib gəldiyini operativ və obyektiv şəkildə müəyyən etməyə imkan verir. Ölkəmizdə son illərdə bu sistem uğurla tətbiq olunur.

Bir sözlə, Azərbaycanda seçkilərin təşkili və keçirilməsi üzrə olduqca zəngin demokratik ənənə və böyük təcrübə mövcuddur. Bu baxımdan, bu seçkilərdə respublikamızda demokratik dəyərlərin tam bərqərar olduğunu növbəti dəfə təsdiq edəcək. Seçicilərin seçkilərdə fəal iştirakı isə respublikamızın inkişaf və yüksəliş realitələri ilə əsaslanacaq.

Rəşad BAXŞƏLİYEV,
"Azərbaycan"

Leonid ANFİMOV: "Azərbaycan sülh və sabitliyin hökm sürdüyü ölkədir"

"Azərbaycan sülh və sabitliyin hökm sürdüyü ölkədir və bu da təbii olaraq seçki prosesinə öz təsirini göstərir. MDB müşahidə missiyası olaraq bundan əvvəl fevralın 7-də Azərbaycanda keçirilmiş prezident seçkilərini izlədik, xalqın öz Liderinə inam və etibarını, yüksək təşkilatçılığı, xalqın həmrəyliyini müşahidə etdik. Ümid edirik ki, sentyabrın 1-nə təyin edilmiş parlament seçkiləri də bu tempdə keçəcək".

AZƏRTAC xəbər verir ki, bu fikirləri Azərbaycan səfərdə olan Müstəqil Dövlətlər Birliyinin (MDB) müşahidə missiyasının rəhbəri, MDB baş katibinin birinci müavini Leonid Anfimov Mərkəzi Seçki Komissiyasının sədri Mə-



zahir Pənəhova avqustun 30-da görüşü zamanı söyləyib.

Nümayəndə heyətinin rəhbəri seçkilərə hazırlıq prosesini yüksək qiymətləndirib və parlament seçkiləri ilə bağlı əlaqədar dövlət qurumlarında olduqlarını bildirib.

ŞƏT-in Baş katibi: "İnanırıq ki, parlament seçkiləri uğurla keçəcək və ölkənin tərəqqisinə təkan verəcək"

"Biz müşahidə missiyası olaraq Azərbaycanda sabitliyi, təhlükəsiz şəraiti yüksək qiymətləndiririk. Azərbaycan bir nümunədir. Seçki prosesi çox məsuliyyətli prosesdir və Azərbaycan xalqının buna hazır olması bizi çox sevindirir. İnanırıq ki, parlament seçkiləri uğurla keçəcək və ölkənin tərəqqisinə təkan verəcək".

AZƏRTAC xəbər verir ki, bu fikirləri Azərbaycanda səfərdə olan Şanxay Əməkdaşlıq Təşkilatının müşahidə missiyasının rəhbəri, qurumun Baş katibi Nuran Niyazəliyev avqustun 30-da MSK-nın sədri Mə-



zahir Pənəhova görüşdə söyləyib.


O bildirib ki, dünyada fəaliyyət göstərən nəhəng qurumlardan biri də Şanxay Əməkdaşlıq Təşkilatıdır. Bizim prinsipi biz seçki prosesinin şəffaf keçirilməsi, ölkənin daxili işlərinə qarışmamaq şərti ilə bu prosesdə neytrallığı, obyektivliyi qorunmalıdır. Nuran Niyazəliyev seçki prosesinə hazırlıq prosesi ilə ətraflı tanış olduqlarını deyib və prosesdən razı qaldıqlarını vurğulayıb.

Parlament seçkiləri Azərbaycanın tarixi zəfərinin dünyaya təqdimatıdır

"Ölkəmiz mühüm siyasi kampaniyaya - növbədənə parlament seçkilərinə hazırlaşır. Bu il ölkəmizin tarixinə seçki illi kimi yazılacaq. Müstəqillik tariximizdə ilk dəfə olaraq bütün ölkə ərazisini əhatə edən prezident seçkilərinin ardınca, sentyabrın 1-də parlament seçkilərinin keçirilməsi qürurvericidir. Artıq 30 il bu günü səbirsizliklə gözləyən soydaşlarımız böyük ruh yüksəkliyi ilə öz doğma yurd-yuvalarında seçkilərə hazırlanırlar".

Bunu "Seçki 2024" Müstəqil Media Mərkəzinə açıqlamasında Azərbaycan Milli Konservatoriyasının rektoru, Xalq artisti Siyavuş Kərimi bildirib.

Siyavuş Kərimi vurğulayıb ki, tarixi zəfərimizin, ərazi bütövlüyümüzün və suverenliyimizin tam təmin edilməsi ilə yeni dövrə qədəm qoyan Azərbaycanın növbəti mərhələ üçün hədəflərini müəyyən edib: "İşğaldan azad edilmiş ərazilərdə bərpə-quruculuq işlərinin geniş vüsət alması, soydaşlarımızın Böyük qayıdışının mərhələ-mərhələ həyata keçirilməsi hər bir azərbaycanlısını sevindirir. Şuşa, Xocalı, Füzuli, Laçın özəli sakinlərinin qovuşub. Yaxın müddətdə Xankəndiyə, Cəbrayıl qayıdış real-



liqə çevriləcək. Bütün bu qürurverici anlar bizi gözləyəcək daha böyük inamla baxmağa əsas verir. Şuşamız, Xankəndimiz, Xocalımız bu gün seçkilərə hazırlıq prosesi ilə diqqətdədir. Bu mühüm hadisə Azərbaycanın tarixi Zəfərinin dünyaya təqdimatıdır. Azərbaycan eyni zamanda demokratik dəyərlərə sözdə deyil, əməldə sadıq olan ölkə olduğunu təsdiqləyəcək".

Siyavuş Kərimi onu da bildirib ki, müstəqillik tariximizə qürurverici hadisə kimi yazılacaq bu seçkilərdə hər kəs yüksək fəallıq nümayiş etdirməlidir.

"Seçkilərin nəticələri ölkədə mövcud olan inkişafın, tərəqqinin, demokratiyanın təqdimatı olacaq. İnanırıq ki, yeni formalaşacaq parlament suverenliyimizin bərpası ilə yeni dövrə qədəm qoyan Azərbaycanın daha da qüdrətlənməsinə böyük töhfələr verəcək".

Qeyd edək ki, Prezident İlham Əliyev iyunun 28-də VI çağırış Milli Məclisin buraxılması və Milli Məclisə növbədənə parlament seçkilərinin təyin edilməsi haqqında sərəncam imzalayıb. Sərəncamla altıncı çağırış Milli Məclis buraxılıb və sentyabrın 1-nə növbədənə parlament seçkiləri təyin edilib.

Seçkilərlə bağlı "qaynar xətt" fəaliyyət göstərəcək

Azərbaycan Respublikasının Milli Məclisinə sentyabrın 1-də keçiriləcək növbədənə parlament seçkilərlə bağlı Mətbuat Şurasında "qaynar xətt" fəaliyyət göstərəcək. Şuranın (012) 441 35 96 şəhər, (050) 242 09 91 və (055) 789 85 03 mobil nömrələri səsvermə başlayan andan bitənədək bu rejimə fəaliyyət göstərəcək.

"Trend" xəbər verir ki, jurnalistlər bu nömrələrlə əlaqə saxlayaraq, prosesin işıqlandırılması zamanı mümkün anlaşılmaqlar və problemlər barədə məlumat ver-

mək imkanı əldə edəcəklər. Bundan başqa, Mətbuat Şurasının İdarə Heyətinin jurnalist və müşahidəçi kimi qeydiyyatdan keçmiş üzvləri paytaxt və bölgələrdəki dairə və

məntəqə seçki komissiyalarında jurnalistlərin peşə fəaliyyətlərini gerçəkləşdirmələri üçün yaradılmış vəziyyəti müşahidə edəcəklər.

Qeyd edək ki, Mətbuat Şurası jurnalistlərin Milli Məclisə növbədənə parlament seçkilərinin işıqlandırılması ilə bağlı sərbəst fəaliyyətlərinə dəstək məqsədilə sentyabrın 1-də müvafiq instansiyalarla əlaqəli şəkildə işləyəcək.

Moldova portalı: Azərbaycanda parlament seçkiləri tarixin yeni mərhələsidir

Moldovanın "Noi.md" xəbər portalında "Azərbaycanda parlament seçkiləri - tarixin yeni mərhələsi" sərbəhəli məqalə dərc edilib.

AZƏRTAC xəbər verir ki, rumın və rus dillərində dərc edilən yazıda sentyabrın

1-də Azərbaycanda - azad edilmiş ərazilər də daxil olmaqla, ölkənin bütün ərazisində ilk dəfə parlament seçkilərinin keçirilməsi qeyd edilib. Bildirilib ki, azərbaycanlılar üçün bu günün əhəmiyyəti böyükdür, çünki Qarabağ bölgəsindən məcburi köçkünlər 30 ildən

sonra doğma yurdlarında səs verə biləcəklər.

Yazıda vurğulanı ki, parlament seçkiləri yeni tarixi mərhələyə çevriləcək və Qarabağ bölgəsində 40 mindən çox insan 55 seçki məntəqəsində səs verəcək.



Bakıda Türkiyənin Zəfər bayramı və Silahlı Qüvvələr Günü qeyd edilib

Bu gün Türkiyənin Azərbaycandakı səfirliyində qarşadövlət Azərbaycanın Zəfər bayramı münasibətilə rəsmi qəbul təşkil edilib. AZƏRTAC xəbər verir ki, tədbirdə əvvəlcə Azərbaycanın və Türkiyənin Dövlət himnləri səsləndirilib. Rəsmi qəbulda dövlət və hökumət nümayəndələri, altıncı çağırış Milli Məclisin deputatları, xarici ölkələrin Azərbaycandakı səfirləri, hərbi attaşelər, beynəlxalq təşkilatların təmsilçiləri, ictimaiyyət nümayəndələri iştirak ediblər.



min dövrdə Türkiyənin Azərbaycana verdiyi siyasi və mənəvi dəstək iki ölkə arasındakı birlik və həmrəyliyin bariz nümunəsidir. Ölkələrimiz arasındakı tarixi, dini, siyasi və iqtisadi əlaqələr hərbi sahədə əməkdaşlığımızın inkişafı üçün yeni imkanlar yaradıb.

Hazırda Azərbaycan-Türkiyə əlaqələri Şuşa Bəyannaməsinə əsasən müttəfiqlik münasibətlərinə söykənir və bunun tərkib hissəsi kimi ordu quruculuğu sahəsində ardıcıl tədbirlər həyata keçirilir.

Nazir vurğulayıb ki, iki ölkənin orduları arasında qarşılıqlı etibar və qarşılıqlı əsaslanan əməkdaşlıq birliyi möhkəmləndirir, bölgədə sülhün, sabitliyin və təhlükəsizliyin qorunmasına və xalqlarımızın rifahının daha da yüksəlməsinə xidmət edir.

Azərbaycan Respublikası Prezidentinin tapşırığına əsasən hazırda Azərbaycan Ordusunun Türkiyə Silahlı Qüvvələri modelinə uyğunlaşdırılması istiqamətində zəruri addımlar atılır.

Onun sözlərinə görə, həyata keçirilən uğurlu hərbi islahatlar təbii olaraq yeni texnologiyalar, habelə silahlanmaya daxil edilmiş müxtəlif təyinatlı hərbi vasitələr ordumuzun əməliyyat imkanlarını xeyli artırır və döyüş qabiliyyətini yüksək səviyyəyə çatdırıb.

Bu il ərzində müxtəlif qoşun növlərinin cəlb olunması ilə "Qafqaz Qartal", "Efes", "Kurtaran", "Anadolu Ankası" və digər təlimlər keçirilib. Bundan sonra da birgə təlim və məşq-lərin sayının artırılması planlaşdırılır.

Qardaş Türkiyə xalqını və Silahlı Qüvvələrinin şəxsi heyətini Zəfər bayramı münasibətilə ürəkdən təbrik edən nazir deyib: "Dövlətçilik və azadlıq uğrunda canlarını fəda etmiş şəhidlərimizin əziz xatirəsini dərin ehtiramla anır, Azərbaycan və Türkiyəyə yeni qələbələr və uğurlar arzulayıram".

Sonda Zəfər bayramı münasibətilə film nümayiş olunub.

"YAŞAT" Fondu şəhid ailələrinin üzvlərini bu dəfə Ankarada bir araya gətirib



"YAŞAT" Fondunun, "Türkiyə-Azərbaycan İş Adamları və Sənayeçiləri" İctimai Birliyinin təşkilatçılığı, Azərbaycanın milli aviadaşyıcısı - "Azərbaycan Hava Yolları"nın tərəfdaşlığı ilə şəhid ailələrinin üzvləri Ankaraya səfər ediblər. Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin ictimaiyyətlə əlaqələr şöbəsinin AZƏRTAC-a verilən məlumatına görə, 30 Avqust - Zəfər Bayramı ərzində və "Tək millət, tək ürək" şüarı ilə reallaşdırılan təşəbbüs sentyabrın 2-dək davam edəcək.

"YAŞAT" Fondunun rəhbəri, Qarabağ qazisi Elvin Hüseynov və layihə iştirakçıları Heydər Əliyev Beynəlxalq Aeroportundan Ankaraya yola düşüblər.

Türkiyə Respublikasının milli müdafiə naziri Yaşar

Gülər və Türkiyə Silahlı Qüvvələri Baş Qərargahının rəisi Mətin Gürək şəhidlərimizin ailələrini qəbul ediblər. Ardınca şəhid ailələrinin üzvləri dördüncü korpus komandirinin nümayəndə heyəti ilə yemək masası ətrafında görüş-

şüblər. Layihə iştirakçıları üçün "Cümhuriyyət Külliyyəsi" kimi tanınan Prezident Sarayına ekskursiya təşkil olunub. 134 müxtəlif dildə 4 milyondan çox kitab və 120 milyon elektron nəşr kolleksiyası ilə Türkiyənin ən böyük kitabxanası hesab edilən Prezident Kitabxanası ziyarət olunub. Həmçinin Türkiyə Respublikasının Gənclik və İdman Nazirliyinin rəsmisi Zəfər Balıqçı şəhid ailələri ilə şam yeməyinə qatılıb.

Layihə Azərbaycan-Türkiyə səhvi əməkdaşlığının sistemləşdirilməsi və dərinləşdirilməsinə dair fəaliyyət istiqamətlərinə, eləcə də Azərbaycan-Türkiyə əməkdaşlığına dair qəbul edilmiş Fəaliyyət Planına əsasən icra olunur.

Azərbaycan ilə Türkiyə arasında bütün sahələrdə əməkdaşlığın, dostluğun və qarşılıqlı bariz nümunəsi kimi belə layihələrin "YAŞAT" Fondu tərəfindən davamlı həyata keçirilməsi nəzərdə tutulur.



İstiqlal Marşı səsləndikdən sonra Türkiyənin ölkəmizdəki səfiri Cahit Bağcı Prezident Rəcəb Tayyib Ərdəğanın 30 Avqust - Zəfər bayramı münasibətilə təbrik məktubunu oxuyub.

Səfir türk xalqının və Türkiyə Silahlı Qüvvələrinin Mustafa Kamal Atatürkün rəhbərliyi ilə 1922-ci il avqustun 30-da tarixi Zəfər qazandığını qeyd edərək ölkəsinin 102 il bundan əvvəl başladığı mübarizənin Zəfər başa çatdığını vurğulayıb.

Türkiyənin son illər inkişaf edərək dünyada böyük güc mərkəzinə və söz sahibinə çevrildiyini vurğulayan diplomat ölkəsinin mühüm beynəlxalq məsələlərin həllində fəal iştirak etdiyindən danışıb. Cahit Bağcı Türkiyənin getdikcə gücləndiyini, müdafiə sənayesi sahəsində inkişafının 80 faizə çatdığını və dünyada böyük söz sahibinə çevrildiyini diqqətə çatdırıb.

"Əsrərləyici global güc mübarizələrinə şahidlik edən bir coğrafiyanın mərkəzində yerləşən Türkiyə Cümhuriyyəti "Güclü Türkiyə, Güclü Ordu" şüarı ilə Türk Silahlı Qüvvələrini gücləndirmək üçün səy göstərib. Bu gün Türkiyə NATO-nun 2-ci ən böyük hər-

bi qüvvəsinə malik ölkəyə çevrilib", - deyərək diplomat qeyd edib.

Vurğulayıb ki, "Türk əsri"nin də "Türk dünyasının əsri" olacağı inancı ilə işlər davam etdirilir. Azərbaycan Prezidenti İlham Əliyevin "Ailəmiz türk dünyasıdır" ifadələri son dərəcə əhəmiyyətli, mənalıdır və bizim bu sahədə ortaq perspektivə malik olduğumuzu göstərir.

Səfir qeyd edib ki, dünyanın müxtəlif yerlərində müharibələrin, mühüm sınaqların yaşandığı bir dövrdə qarşadövlət Azərbaycanla müttəfiqliyimiz, qarşadövlət daha mühüm xarakter alıb.

Müdafiə naziri general-polkovnik Zakir Həsənov qarşadövlət türk xalqını və Türkiyə Silahlı Qüvvələrinin bütün şəxsi heyətini Azərbaycan Prezidenti adından Zəfər bayramı münasibətilə təbrik edərək, bu möhtəşəm qələbənin Türkiyənin şanlı tarixinin ən parlaq səhifələrindən biri olduğunu bildirib.

Azərbaycanla Türkiyə arasında münasibətlərin ən yüksək səviyyədə olduğunu vurğulayan general-polkovnik əlaqələrin bu səviyyəyə çatmasında hər iki dövlət rəhbərinin rolunu qeyd edib.

"1922-ci il avqustun 30-da böyük sərkərdə, görkəmli dövlət xadimi Mustafa Kamal Atatürkün komandanlığı altında Türkiyə Ordusu Qurtuluş Savaşıнын taleyini və Türkiyənin gələcək miqədərətini həll edəcək Zəfər qazandı. Bu Zəfər Türkiyənin zəngin tarixinin ən şərəfli səhifələrindən biridir", - deyərək qeyd edib.

Ölkələrimiz arasındakı əlaqələrin, hərbi sahədə əməkdaşlığımızın inkişafı üçün yeni imkanlardan danışan Z.Həsənov Azərbaycan-Türkiyə münasibətlərinin Şuşa Bəyannaməsi ilə daha da yüksək-müttəfiqlik səviyyəsinə çatdığını vurğulayıb: "Bu gün Azərbaycan ilə Türkiyə arasında münasibətlər ən yüksək səviyyədədir. Azərbaycan-Türkiyə münasibətləri Ümummilli Liderimiz Heydər Əliyevin "Bir millət, iki dövlət" və Mustafa Kamal Atatürkün "Azərbaycan sevinci bizim sevincimiz, kədəri bizim kədərimizdir" fəlsəfəsi ilə bütün istiqamətlərdə, o cümlədən müdafiə sahəsində də uğurla inkişaf edir.

Əzəli torpağımız Qarabağ uğrunda başlanan Vətən müharibəsinin ilk günündən Azərbaycan xalqı Türkiyənin haqq işimizə dəstəyini hiss etdi. Hə-

Türkiyənin Zəfər bayramı münasibətilə Şəhidlər xiyabanı və "Türk şəhidliyi" abidəsi ziyarət olunub



Avqustun 30-da Türkiyədə Zəfər bayramı və Silahlı Qüvvələr Günü qeyd olunur.

AZƏRTAC xəbər verir ki, bu münasibətlə Türkiyənin Azərbaycandakı səfirliyinin əməkdaşları, Türkiyə Silahlı Qüvvələrinin ölkəmizdəki hərbi attaşeliyi, türkiyəli iş adamları avqustun 30-da Şəhidlər xiyabanına gələrək, 1918-ci ildə Bakının bolşevik-erməni daşnak qoşunlarından azad edilməsi uğrunda döyüşlərdə şəhid olmuş, Azərbaycanın müstəqilliyi uğrunda mübarizədə canından keçmiş türk şəhidlərinin xatirəsinə ucaldılmış abidəni ziyarət edib, önünə əklil qoyublar.



Əvvəlcə Zəfər bayramının tarixi barədə məlumat verilib. Bildirilib ki, Türkiyə xalqı və Türkiyə Silahlı Qüvvələri qazi Mustafa Kamal Atatürkün rəhbərliyi ilə 102 il bundan əvvəl, 1922-ci il avqustun 30-da tarixi Zəfər

qazanaraq, bu tarixi yaddaşlara azadlıq günü kimi həkk edib.

Sonra çıxış edən Türkiyənin Azərbaycandakı səfiri Cahit Bağcı bu böyük qələbənin türk millətinin sarsılmazlığını və iradəsinin nümunəsi ol-

duğunu vurğulayıb. Deyib ki, qarşadövlət Azərbaycanın müstəqilliyi və ərazi bütövlüyü uğrunda şəhadətə yüksələn şəhidlər "Bir millət, iki dövlət" şüarının əsasını təşkil edərək Türkiyə-Azərbaycan qarşadövlət əməkdaşlığının möhkəmləndirilməsində, şübhəsiz, ən böyük pay sahibidirlər. Səfir bildirib ki, onların qəhrəmanlıqları illər sonra 44 günlük Vətən müharibəsində torpaqlarını işğaldan qurtaran Azərbaycan əsgərlərinə ilham və güc verdi. Cahit Bağcı əlavə edib: "Şəhid düşdüyünüz bu torpaqlarda millətin qəlbində əbədi yaşayacaqsınız. Sizdən miras qalan bir inancla müttəfiqlik səviyyəsinə yüksələn münasibətlərimizi bundan sonra daha da genişləndirmək üçün sözlərimizi qərarlıqla davam etdirəcəyik".

Şəhidliyin xatirə dəftərini imzalayan Türkiyə səfiri bildirib ki, xalq bu qələbəni əzmkarlıq və dayanıqlı qazanıb.

Sonra Azərbaycanın azadlığı uğrunda canlarını fəda etmiş türk əsgərlərinin adları və soyadları həkk olunmuş Şəhidlik kitabəsinin üstünə gül dəstələri düzülüb.

Mərasim iştirakçıları həmçinin Azərbaycan Respublikasının müstəqilliyi və ərazi bütövlüyü uğrunda mübarizədə canından keçmiş qəhrəman Vətən övladlarının xatirəsini ehtiramla yad edib, şəhidlərin məzarları üzərinə gül dəstələri düzüb, "Əbədi məşəl" abidəsinin önünə əklil qoyublar.

Qarabağ müharibəsi şəhidlərinin ailə üzvləri Ankarada Türkiyə qəhrəmanlarının xatirəsini anıblar



"YAŞAT" Fondu ilə "Türkiyə və Azərbaycan Sahibkar və Sənayeçiləri" İctimai Birliyinin (TÜİB) birgə həyata keçirdiyi "Qardaş ailə" proqramı çərçivəsində Ankarada səfərdə olan Qarabağ müharibəsi şəhidlərinin ailə üzvlərindən ibarət 30 nəfərlik qrup paytaxtın Çebeçi rayonunda Şəhid məzarlığını ziyarət edib.

AZƏRTAC xəbər verir ki, şəhidlərin ailə üzvləri Vətən uğrunda canlarını fəda etmiş Azərbaycan və Türkiyə övladlarının xatirəsinə dualar oxuyub, qəhrəmanların məzarları üzərinə gül dəstələri düzüblər.

Azərbaycandan gedən şəhidlərin valideynləri Türkiyədə qeyd olunan Zəfər bayramı ilə əlaqədar məzarlıqda dəfn edilən türk əsgərlərinin doğmaları və yaxınları ilə söhbət ediblər.

İki şəhid anası Sevinc Əhmədova bildirib ki, oğulları Əli və İslam eyni gündə şəhidlik zirvəsinə ucalıblar. O vurğulayıb: "Oğullarım qəhrəmandır. Onlar Vətən, işğal altında olan torpaqların azad edilməsi uğrunda canlarından qurban oldu. Onların xatirəsini ehtiramla yad edib, oğulların ağrısını yaxından hiss etdiyini, Azərbaycan və Türkiyə şəhidləri arasında heç bir fərq qoymadığını bildirib.



"Qardaş ailə" proqramı "YAŞAT" Fondu ilə "Türkiyə və Azərbaycan Sahibkar və Sənayeçiləri" İctimai Birliyinin (TÜİB) birgə sözləri ilə həyata keçirilib.

Səfir çərçivəsində Qarabağ müharibəsi şəhidlərinin ailələri Türkiyənin Milli Müdafiə Nazirliyində qəbul edilib, qarşadövlət Prezident Administrasiyasında, Gənclər və İdman Nazirliyində olublar.

Səfir proqramına Türkiyə Cümhuriyyətinin banisi Mustafa Kamal Atatürkün mavzeyinə və ev-muzeyinə ziyarət də daxildir.

Həmçinin Türkiyədə qazi və şəhid ailələri ictimai birliklərinin nümayəndələri ilə müzakirələr planlaşdırılır.



Azercell abunəçilərinin nəzərinə!

"Azercell Telekom" MMC tərəfindən təqdim olunan xidmətlərin keyfiyyətinin daha da yüksəldilməsi, müştərilərə təklif olunan xidmət və tariflərin optimallaşdırılması, abunəçilərə daha rahat istifadə imkanının təmin edilməsi məqsədilə 1 oktyabr 2024-cü il tarixdən etibarən aşağıdakı dəyişikliklər tətbiq ediləcəkdir:

- Fakturasız (SimSim) və fakturalı xətt sisteminin abunəçilərinə "Premium 50GB", "Premium 75GB" və "Premium 100GB" tarif paketlərində daha əlverişli istifadə şərtləri təqdim edilməyə başlanılır. Belə ki, "Premium" tarif paketləri çərçivəsində təqdim edilən şəbəkə daxili və şəbəkə xarici dəqiqlərin övəzinə ümumi ölkədaxili danışıq dəqiqləri təqdim edilməklə daha rahat və əlverişli istifadə imkanını yaradırlar. Bu da abunəçilərə həm bütün istiqamətlərdə daha rahat danışmaq, həm də nömrənin balansını daha rahat nəzarətdə saxlamaq imkanını verəcəkdir.

Tarifi adı	Qiymət	Danışıq	İnternet	WhatsApp və Facebook Messenger mətn yazışmaları	Rəmiq
Premium 50GB	59 AZN	3000 ölkədaxili dəqiqə	50 GB	1 GB	1 GB
Premium 75GB	79 AZN	4000 ölkədaxili dəqiqə	75 GB	1 GB	2 GB
Premium 100GB	99 AZN	5000 ölkədaxili dəqiqə	100 GB	1 GB	3 GB

- Fakturasız (SimSim) və fakturalı xətt sisteminə aid nömrələr üçün növdə tutulmuş tariflər çərçivəsində hər hansı həcmli internet paketi olmadan internetdən istifadə üçün hesablaşma intervalı 512 KB olaraq tətbiq ediləcəkdir. Eyni zamanda fakturasız (SimSim) və fakturalı xətt sisteminə aid "SuperSən", "GəncOL", "Sadə", "İstəSən", "Premium", "Turist" və "Yeni hər yerə" tarif paketləri çərçivəsində təqdim edilən internet həcmi bitdikdən sonrakı əlavə internet istifadə üçün hesablaşma intervalı 512 KB olaraq tətbiq ediləcəkdir.

Qeyd: Abunəçilər göstərilən dəyişikliklər, tarif və internet paketlərinin şərtləri, sifariş, başqası ilə əvəzetmə və imtina qaydası barədə, o cümlədən "Azercell Telekom" MMC tərəfindən təqdim edilən xidmətlər, tariflər və keçirilən kampaniyalar barədə ətraflı məlumatları rəsmi internet sahifəmizdən (www.azercell.com), həmçinin Müştəri Xidmətlərinə (MX ofisləri, həftənin 7 günü 24 saat ərzində fəaliyyət göstərən Telefon Mərkəzi) müraciət etməklə əldə etmək imkanına malikdirlər.


"PETROHONGKONG-PIRSAAT OİL LİMİTED" MMC-nin müflis elan olunması ilə əlaqədar Bakı Kommersiya Məhkəməsinə e-2-2(113)-811/2024 sayılı iş üzrə məhkəmə baxışı 04.09.2024-cü il tarixinə, saat 14:05-ə təyin edilmişdir. Debitor və kreditör Bakı Kommersiya Məhkəməsinə müraciət edə bilərlər.

Ünvan: AZ1040, Bakı şəhəri, Bakıxanov qəsəbəsi, O.Əfəndiyev küçəsi.
Əlaqə telefonu: (012) 525-20-74.

HHQ-nin bölmələri ilə hava desant və praktiki paraşüt tullanışları üzrə məşqlər keçirilir

Müdafiə naziri general-polkovnik Zakir Həsənovun təsdiq etdiyi 2024-cü ilin hazırlıq planına uyğun olaraq, Hərbi Hava Qüvvələrinin (HHQ) bölmələri ilə hava desant və praktiki paraşüt tullanışları üzrə məşqlər keçirilir.

Müdafiə Nazirliyinin Mətbuat xidmətindən AZƏRTAC-a bildirilib ki, məşqlər zamanı paraşüt-desant və axtarış-xilasetmə xidmətinin mütəxəssisləri, eləcə də uçuş heyəti tərəfindən praktiki paraşüt hazırlığı üzrə müxtəlif tapşırıqlar icra olunur. Həmçinin təyin olunmuş nöqtəyə hava-



dan yüklərin atılması üzrə fəaliyyətlər də yerinə yetirilir. Əsas diqqətin hərbi qulluqçuların paraşüt tullanışları vərdişlərinin təkmilləşdirilməsinə, eləcə də onların

döyüş və xüsusi hazırlıq səviyyəsinin daha da artırılmasına yönəldilib. Məşqlərdə şəxsi heyət qarşısı qoyulmuş tapşırıqları yüksək peşəkarlıqla yerinə yetirir.

"Azadoğlu Group" əmək hüquqlarını pozduğu üçün məsuliyyətə cəlb edilib

Xocalı rayonu ərazisində fəaliyyət göstərən "Azadoğlu Group" Məhdud Məsuliyyətli Cəmiyyəti (MMC) tərəfindən işçilərin əmək hüquqlarının pozulması barədə daxil olmuş vətəndaş müraciətləri əsasında rayon prokurorluğunda araşdırılma aparılıb.

Xocalı Rayon Prokurorluğundan AZƏRTAC-a verilən məlu-

matə görə, araşdırma zamanı həmin hüquqi şəxs tərəfindən əmək qanunvericiliyində nəzərdə tutulmuş qaydada əmək müqaviləsi hüquqi qüvvəyə minmədən bir neçə şəxsin rayon ərazisində aparılan inşaat zamanı işlərin yerinə yetirilməsinə cəlb edilməsi müəyyən olunub.

Faktla bağlı Xocalı Rayon Prokurorluğunda MMC və

MMC-nin vəzifəli şəxsi barəsində inzibati Xətalar Məcəlləsinin 192.1-ci (əmək müqaviləsi (kontrakt) hüquqi qüvvəyə minmədən işəgötürən tərəfindən fiziki şəxslərin hər hansı işlərin (xidmətlərin) yerinə yetirilməsinə cəlb edilməsi) maddəsi ilə inzibati xəta haqqında iş üzrə icraatlar başlanaraq baxılması üçün aidiyyəti üzrə

məhkəməyə və Əmək və Əhalinin Sosial Müdafiəsi Nazirliyi yanında Dövlət Əmək Müftətişliyi Xidmətinə göndərilib. Məhkəmənin qərarı ilə hüquqi şəxs 20 min manat və Dövlət Əmək Müftətişliyi Xidmətinin qərarı ilə MMC-nin vəzifəli şəxsi Fuad Cəbbarov 4 min manat məbləğində inzibati cərimə edilib.

OXUCULARIN VƏ MƏTBUATYAYIMI TƏŞKİLATLARININ NƏZƏRİNƏ!

"AZƏRBAYCAN" qəzetinə

2024-cü il üçün abunə yazılış davam edir!

Abunə respublikanın bütün poçt şöbələri tərəfindən aparılır. Eyni zamanda aşağıda göstərilən mətbuatyayımı qurumlarına müraciət edə bilərsiniz:

"Azərpoçt" MMC	(012) 598-49-55, (051) 225-02-13
"Azərmətbuatyayımı" ASC	(012) 441-19-91, (050) 322-33-17
"Qaya" firması	(012) 566-77-80, (050) 214-40-53
"Region Press" MMC	(055) 316-79-01, (050) 316-79-01
"Səma-M" MMC	(012) 594-09-59
"Ziya" LTD	(012) 497-76-96, (050) 306-77-22
"Pressinform" MMC	(012) 598-49-52, (070) 340-01-00
"City press" MMC	(055) 819-09-26

- 1 illik - 187,20 (yüz səksən yeddi manat iyirmi qəpik) manat
6 aylıq - 93,60 (doxsan üç manat altmış qəpik) manat
3 aylıq - 46,80 (qırx altı manat səksən qəpik) manat
1 aylıq - 15,60 (on beş manat altmış qəpik) manat



Hörmətli oxucular!

Abunə ilə bağlı hər hansı bir problemlə üzləşsəniz, redaksiyaya (Tel.: (012) 539-59-33) zəng vura bilərsiniz.

"Qarabağ"ın rəqibləri məlum oldu

Dünya UEFA Avropa Liqasında Liqa mərhələsinin püşkü atılıb. Monakoda keçirilən püşkatmanın nəticəsinə əsasən, "Qarabağ"ın rəqibləri məlum olub.

"Qarabağ"ın rəqibləri
1-ci səbətə: "Tottenham" (İngiltərə) səfərdə, "Ayaks" (Niderland) evdə.
2-ci səbətə: "Olimpiakos" (Yunanistan) səfərdə, "Lion" (Fransa) evdə.
3-cü səbətə: "Malmö" (İsveç) evdə, "Bodo Glimt" (Norveç) səfərdə.
4-cü səbətə: "FCSB" (Rumıniya) evdə, "Elfsborg" (İsveç) səfərdə.

Oyunların təqvimini avqustun 31-də açıqlanacaq.

Qeyd edək ki, 2024-2025-ci il mövsümündən başlayaraq yarıda ilk dəfə Liqa formatı tətbiq olunacaq və 36 komanda iş-



tirək edəcək. Yeni format üçün tarixdə ilk dəfə hibrid püşkatma üsulundan istifadə edilib. Müvafiq olaraq, püşkdə klublar ol ilə çəkilib, daha sonra kompüter nəzarəti ilə əlaqə komandalardan 8 rəqibini seçib. Püşkatmanın uzun zaman aparmamasına görə belə üsuldən istifadəyə qərar verilib.

36 komandanın hər birinin rəqibi hər səbətdən çıxan 2 komanda olub. Yeni formata əsasən, hər komanda 8 fərqli rəqiblə 8 matç keçirəcək. Oyunlardan 4-ü evdə, 4-ü səfərdə olacaq.

Yekunda 36 komanda arasında ən çox xal toplayan ilk 9-yeri tutan komanda 1/8 finala yüksələcək. 9-24-cü yeri tutanlar isə 1/8 finalda oynamaq üçün iki matçdan ibarət pley-off qarşılaşmaları keçirəcəklər. 25-36-cı yeri tutanlar isə avrokuboklarda mübarizəni başa vuracaqlar.

Fernandu Santuş uğurlu nəticəyə inanır

"Vətən, bayraq üçün əzmkarlıq göstərəcək komanda yaratmaq arzusundayıq"

Futbol üzrə milli komandamızın baş məşqçisi Fernando Santuş dünən mətbuat konfransı keçirib. Əvvəlcə media önündə millinin heyətini açıqlayan portuqaliyalı mütəxəssis daha sonra jurnalistlərin suallarını cavablandırıb. O qeyd edib ki, əzmkar və mübariz komanda qurub, rəqiblərin qarşısına çıxacaq. Azərbaycanın uğurları naminə çalışacaq.

70 yaşlı mütəxəssis yığmanın aparıcı üzvü Mahir Emrelinin heyətdə yer almamasına aydınlıq gətirib: "O, hazırda zədəlidir. 50 nəfərin olduğu siyahıdan seçim etmək məcburiyyətində idim. İndiki durumda yalnız 24 nəfəri heyətə cəlb etdim. Amma bu o demək deyil ki, digərləri növbəti oyunlarda meydana çıxma bilməyəcəklər. Mahirlə yanaşı, bir neçə futbolçunu da eyni səbəbdən milli komandaya çağırmadım. Fikrimcə, onların yoxluğu komandamızın oyununa mənfi təsir göstərməyəcək".

O bildirib ki, komanda üzvləri Azərbaycanı Millətlər Liqasında yaxşı şəkildə təmsil etmək üçün əllərindən gələni edəcəklər. "Az vaxtımız qalıb. Yalnız qələbə qazanmaq haq-

qında düşünürük. Məşqlərimiz sentyabrın 4-də yekunlaşacaq. Futbolçuların fiziki hazırlığında köklü dəyişikliklər etməmişik. Onlar hazırda oynadıkları klublarda keçdikləri fiziki məşqləri yerinə yetirirlər".

Portuqaliyalı çalışdırıcı milliyyə çağırılan hər bir oyunçunun onun üçün önəmli olduğunu vurğulayıb: "Mənə görə bu millinin formasını geyinən bütün futbolçular bərabərdir. Hər kim digərindən daha üstün deyil. Biz bura gəlmişik ki, gələcək üçün komanda quraq. Həmin komandanın ölkəni yaxşı təmsil etməsinə istəyirik. Cəlb etdiyim futbolçular mənimlə ilk dəfə işləyəcəklər. Biz onları, onlar da bizi tanıyaçaqlar. İsveçlə oynamaq qədər cəmi bir neçə məşqimiz ola-



caq. Fiziki baxımdan hansısa dəyişiklik etməyə imkanımız yoxdur. Futbolçuların klublarında necə hazırlıq keçiblərə, eləcə də olacaq. İndi hansısa köklü dəyişikliklər etməyə gərəkdir. Gələcək üçün yüksək səviyyədə mübarizə apara biləcək rəqabətə davamlı komanda qurmaq istəyirik. Çox kompakt, istəklilə, vətən, bayraq üçün əzmkarlıq göstərəcək komanda yaratmaq arzusundayıq. Milliyyə çağırılacaq hər bir futbolçu mənim üçün önəmli dir. Amma onlar ulduz deyil-

lər. Ulduz ancaq göyde olur. Düşünürəm ki, hazırda heyətdə yer alan bütün oyunçular İsveç və Slovakiya ilə matçlarda özlərini yaxşı şəkildə göstərə biləcəklər. Onlar verdiyim şansa layiq futbolçulardır".

Qeyd edək ki, Azərbaycan milliisi sentyabrın 5-də Tofiq Bəhrəmov adına Respublika Stadionunda İsveçlə, bu ayın 8-də isə Koşitsədə Slovakiya ilə üz-üzə gələcək.

Elçin CƏFƏROV,
"Azərbaycan"

ALLAH RƏHMƏT ELƏSİN!

Azərbaycan Respublikası Memarlar İttifaqının İdarə Heyəti üzvləri, Azərbaycan Respublikası Memarlar İttifaqının İdarə Heyətinin sədri Elbax Qasımlı Memarlar İttifaqının İdarə Heyətinin və Ağsaqqallar Şurasının üzvü Aidə Rəhimovaya həyat yoldaşı OQTAY MÜƏLLİMİN vəfatından kədərləndiklərini bildirir və dərin hüznə başsağlığı verir.

BAŞ REDAKTOR

Bəxtiyar
SADIQOV

Əlaqə telefonları:

Qəbul otağı	- 539-68-71,	Beynəlxalq həyat, idman
Baş redaktor müavinləri	- 538-86-86,	və informasiya şöbəsi - 539-63-82, 432-37-68
Məsəl katib	434-63-30, 539-72-39	İnformasiya şöbəsi - 538-56-60, 434-55-58
Məsəl katib müavinləri	- 539-43-23,	İctimai əlaqələr şöbəsi - 539-49-20, 538-31-11,
Parlament və siyasət şöbəsi	- 539-84-41, 539-21-00,	Fototillüstrasiya şöbəsi - 538-84-73,
İqtisadiyyat şöbəsi	- 538-42-32, 538-35-55,	Kompüter mərkəzi - 538-20-87,
		Mühəssisatlıq - 539-59-33

AZ 1073, Bakı şəhəri,
Mətbuat prospekti,
529-cu məhəllə,
"Azərbaycan" nəşriyyatı,
IV mərtəbə
contact@azerbaijan-news.az
azreklam@mail.ru



www.azerbaijan-news.az



Qeydiyyat № 1

"Azərbaycan" qəzetinin kompüter mərkəzində yığılıb sahifələnmis, "Azərbaycan Nəşriyyatı" MMC-nin mətbəəsində çap edilmişdir

Qəzetə dərc üçün göndərilən materiallar Azərbaycan dövlətinin mövqeyinə uyğun olmalıdır

Gündəlik rəsmi dövlət qəzeti

Tiraj 4011
Sifariş 1920

Qiyməti 60 qəpik